

حکمتِ سید مودودیؒ

بارگاہِ رسالت کے عقیدتمندوں سے

محمد یوسف صاحب - ۱۵۱ اصلاحِ معارف اسلامی - منصوبہ لاہور

ربیع الاول کے مہینے میں دنیا بھر کے مسلمان خاص طور پر نبی اکرم صلی اللہ علیہ وسلم کی مبارک یاد تازہ کرتے ہیں۔ آپ پر دُرود و سلام بھیجتے ہیں۔ آپ کی سیرت پاک کے واقعات بیان کرتے کرتے ہیں اور بے شمار طریقوں سے روحِ اندس کے حضور اس عقیدت کا خراج پیش کرتے ہیں جس سے ہر مسلمان کا دل لبریز ہے۔ یہ سب کچھ اپنی جگہ قابلِ قدر ہے مگر ایک چیز ایسی ہے جس کی طرف سے بالعموم غفلت برتی جا رہی ہے۔ اور وہ یہ ہے کہ نبی صلی اللہ علیہ وسلم کو آپ کے بھیجنے والے نے صرف خراجِ عقیدت وصول کرنے میں نہیں بھیجا تھا۔ بلکہ خراجِ اطاعت اور خراجِ اتباع و قبول کرنے کے لئے بھیجا تھا۔ یہ خراج اگر ادا کیا جائے تو اس کے ساتھ عقیدت کا خراج جتنا بھی ادا ہو اس بارگاہ میں قابلِ قبول ہے۔ ورنہ اندیشہ اور نہایت قوی اندیشہ ہے کہ اطاعت و اتباع سے غاری اور نافرمانی سے آلودہ عقیدت نہ خدا ہی کی بارگاہ میں قبول ہوگی نہ حضور کے بھیجنے والے اللہ عزوجل کی بارگاہ میں۔

کیا یہ مناسب نہ ہو گا کہ اس موقع پر جبکہ ہر طرف حضور کا ذکرِ خیر ہو رہا ہے اور ہر مومن کا دل اس طرف متوجہ ہے۔ میں اپنے دینی بھائیوں کو وہ تنبیہات یاد دلاؤں جو اس معاملہ میں اللہ رب العزت نے قرآن مجید میں اور خود رسالت مآب نے احادیث میں فرمائی ہیں۔ اللہ تعالیٰ فرماتا ہے

وَمَا كَانَ لِلْمُؤْمِنِينَ وَلَا لِلْمُؤْمِنَاتِ إِذَا حَقَضْنَ إِلَى اللَّهِ وَرَسُولِهِ أَمْرًا

أَنْ تَكُونُ لَهُمُ الْخِيَرَةُ مِنْ أَمْوَالِهِمْ وَمَنْ يَعْصِ اللَّهَ وَرَسُولَهُ
فَقَدْ ضَلَّ ضَلَالًا مُبِينًا - (الاحزاب - رکوع ۵)

کسی مومن مرد اور کسی مومن عورت کو یہ حق نہیں ہے کہ جب اللہ اور اس کا رسول کسی معاملہ کا فیصلہ کر دے تو پھر ان کو خود اپنے معاملہ میں کوئی اختیار باقی رہ جائے اور جو کوئی اللہ اور اس کے رسول کی نافرمانی کرے وہ یقیناً کھلی گمراہی میں پڑ گیا۔

یہ آیت ہر مسلمان کو فرداً فرداً اور پوری امت کو مجتمعاً اس بات پر متنبہ کرتی ہے کہ ایمان اور خود مختاری ایک ساتھ جمع نہیں ہو سکتیں۔ اگر تم اللہ اور اس کے رسول پر ایمان لائے ہو تو پھر آزاد اور خود مختار نہ بنو۔ تمہارے اختیارات کی آخری حد اس جگہ ختم ہو جاتی ہے جہاں اللہ اور اس کے رسول کا کوئی فیصلہ کسی معاملہ میں بھی مل جائے۔ اس کے بعد ہدایت کی راہ یہ ہے کہ تم اس فیصلے کی اطاعت کرو اور ضلالت کی راہ یہ ہے کہ تم اس کی خلاف ورزی کرو۔ دوسری جگہ ارشاد ہوتا ہے۔

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا
فِي أَنْفُسِهِمْ حَاجَةً مِّمَّا قَضَيْتَ وَيَسْلُمُوا تَسْلِيمًا - (النساء - رکوع ۴)

پس نہیں۔ تیرے رب کی قسم وہ ہرگز مومن نہ ہوں گے جب تک کہ (لے رسول) تم کو اس معاملہ میں حکم نہ بنائیں جس میں ان کے درمیان اختلاف ہو اور پھر جو کچھ تم فیصلہ کرو اس سے اپنے دل میں کوئی تنگی تک محسوس نہ کریں بلکہ سرسری تسلیم کر لیں !

اس آیت میں ادھر کی حقیقت کو اور زیادہ زور کے ساتھ پیش کیا گیا ہے۔ اس کی رو سے ایمان کا لازمی تقاضا یہ ہے کہ تمام معاملات میں رسول پاک کو حاکم تسلیم کیا جائے۔ اور آپ کے فیصلے کو سرسری تسلیم مان لیا جائے۔ آیت صاف لفظوں میں تنبیہ کر رہی ہے کہ آنحضرت کے فیصلے پر دل میں انقباض تک محسوس کرنا ایمان کے منافی ہے۔ کجا کہ کھلم کھلا آدمی آپ کے فیصلوں کو ٹھکرا دے اور پھر عقیدت و محبت کا دعویٰ بھی کرے !

آخری اور شدید تنبیہ یہ ہے کہ

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ
أَوْ يُصِيبَهُمْ عَذَابٌ أَلِيمٌ - (النور - رکوع ۹)

پس ڈرنا چاہیے ان لوگوں کو جو رسولؐ کے حکم کی خلاف درزی کرتے ہیں کہ وہ کسی فتنہ میں مبتلا ہو جائیں یا ان پر دردناک عذاب نازل ہو جائے !

”فتنے“ اور عذاب کے الفاظ وسیع مفہوم کے حامل ہیں۔ آپس کے تفرقے اور خانہ جنگیاں، نظام جماعت کی پراگندگی، داخلی انتشار، دلوں کا بگاڑ، نیتوں کا فساد، اخلاق کا زوال، سیاسی و مادی طاقت کا سقوط، جاہر و ظالم حاکموں کا تسلط، غیردوں کی غلامی، یہ سب اور نہ معلوم اور کیا کیا کچھ فتنے اور عذاب کی وہ صورتیں ہیں جو اللہ کے بھیجے ہوئے نبیؐ رحمت کی نافرمانی کے باعث اس دنیا میں رونما ہو سکتی ہیں اور ہو چکی ہیں۔ اور آخرت کی باز پرس اس سے ہمیب تر ہے جس سے آگے دوچار ہونا ہے۔

یہ تو ہیں اللہ تعالیٰ کے ارشادات اور خود نبی صلی اللہ علیہ وسلم کا فرمان یہ ہے کہ :

”لَا يُؤْمِنُ أَحَدُكُمْ حَتَّىٰ يَكُونَ هَوَاهُ تَبَعًا لِمَا جَاءَتْ بِهِ (مشکوٰۃ باب العنفا)
”تم میں سے کوئی شخص مومن نہیں ہو سکتا جب تک کہ اس کی خواہش نفس اس چیز کی تابع نہ ہو جائے۔ جسے میں لے کر آیا ہوں۔“

ان ارشادات کی روشنی میں ہر شخص کو سوچنا چاہیے کہ اتباع و اطاعت کے بغیر نری محبت و عقیدت جس کا ہم لوگ مظاہرہ کیا کرتے ہیں۔ اللہ اور اس کے رسولؐ کی نگاہ میں کیا قدر و قیمت رکھتی ہے ! میری اس گزارش کا مدعا یہ نہیں ہے کہ جو اتباع و اطاعت نہیں کرتے وہ عقیدت و محبت بھی نہ رکھیں۔ بلکہ اس کے برعکس میرا مدعا یہ ہے کہ جو عقیدت و محبت رکھتے ہیں وہ اتباع و اطاعت بھی کریں۔ فی الواقع یہ عجیب حالت ہے کہ ہم میں سے ایک ایک بڑھ چڑھ کر دنیا کے سامنے نبی صلی اللہ علیہ وسلم کی دکھائی ہوئی راہ کے واحد صراطِ مستقیم ہونے کا اعلان کرتا ہے اور پھر وہی دنیا ہم کو مزاج طور پر اس صراطِ مستقیم سے منحرف دیکھتی ہے۔ سو بچنے والے دل مزدور سوچیں گے اور پوچھنے والی زبانیں یہ پوچھیں گی بھی کہ اللہ کے بند ! جب تمہارے نزدیک واقعی یہ صراطِ مستقیم ہے تو اسے چھوڑ کر دوسرے راستوں پر چلنے کے لئے تمہیں کس نے مجبور کیا ہے ؟ تمہاری زبانیں کہتی ہیں کہ رسولؐ خدا کا طریقہ برحق ہے۔ ان کی زندگی مثالی زندگی ہے۔ ان کا حکم واجب الطاعت ہے اور ساری دنیا کی فلاح (باقی بر صفحہ ۲۳۶)

والبقیۃ حکمت سید مودود علیہ السلام

صرف ان کے اتباع میں ہے۔ مگر تمہارا عمل کتاب ہے کہ ان کا بتایا ہوا کوئی طریقہ تمہیں پسند نہیں۔ ان کے کسی حکم کی اطاعت پر تم راضی نہیں اور فلاح تمہیں براستہ میں نظر آتی ہے مگر نہیں نظر آتی تو اسی ایک رسول کے راستہ میں جس کے اتباع کی دوسروں کو دعوت دیتے ہو۔ اس روش کو اگر ایک غیر مسلم منجھکے ایگز قرار دے تو آخر ہم کیا جواب دے کہ اسے مطمئن کر سکتے ہیں؟ اور جو چیز معمولی انسانوں کو ممکن ہو کیا ہم توقع رکھتے ہیں کہ اللہ کی نگاہ حقیقت بین اسے پسند کرے گی؟